

12 जून 2022 : PIB विश्लेषण**विषयसूची:**

1. राष्ट्रीय ई-गवर्नेंस सेवा वितरण आकलन 2021 रिपोर्ट जारी की जाएगी:

1. **राष्ट्रीय ई-गवर्नेंस सेवा वितरण आकलन 2021 रिपोर्ट जारी की जाएगी:**

सामान्य अध्ययन: 2

शासन:

विषय: विषय: शासन के महत्वपूर्ण पहलु, पारदर्शिता एवं जवाबदेही, प्रतिरूप, सफलताएं और सीमाएं।

प्रारंभिक परीक्षा: राष्ट्रीय ई-गवर्नेंस सेवा वितरण आकलन 2021 रिपोर्ट

मुख्य परीक्षा: सरकारों को अपनी ई-गवर्नेंस सेवा वितरण प्रणाली को और बेहतर बनाने के लिए राष्ट्रीय ई-गवर्नेंस सेवा वितरण आकलन 2021 रिपोर्ट में दिए गए सुझावों पर चर्चा कीजिए।

प्रसंग:

- केंद्रीय विज्ञान और प्रौद्योगिकी, पृथ्वी विज्ञान (स्वतंत्र प्रभार) राज्य मंत्री, प्रधानमंत्री कार्यालय में राज्य मंत्री, कार्मिक, लोक शिकायत और पेंशन, परमाणु ऊर्जा विभाग और अंतरिक्ष विभाग में राज्य मंत्री डॉ. जितेंद्र सिंह 13 जून, 2022 को राष्ट्रीय ई-गवर्नेंस सेवा वितरण आकलन (एनईएसडीए) की दूसरी रिपोर्ट जारी करेंगे।

उद्देश्य:

- राष्ट्रीय ई-गवर्नेंस सेवा वितरण आकलन 2021 रिपोर्ट में सरकारों को अपनी ई-गवर्नेंस सेवा वितरण प्रणाली को और बेहतर बनाने के लिए सुझाव भी होंगे।

विवरण:

- एनईएसडीए 2021 की रिपोर्ट राज्यों, केंद्रशासित प्रदेशों के आकलन के आधार पर तैयार की गई है और इसमें नागरिकों को ऑनलाइन सेवाएं देने में केंद्रीय मंत्रालयों की प्रभावशीलता पर ध्यान केंद्रित किया गया है।
- प्रशासनिक सुधार और लोक शिकायत विभाग (डीएआरपीजी) ने ई-सरकारी प्रयासों को बढ़ावा देने और डिजिटल सरकारी उत्कृष्टता के लिए 2019 में राष्ट्रीय ई-गवर्नेंस सर्विस डिलीवरी असेसमेंट (एनईएसडीए) का गठन किया था।
 - द्विवार्षिक अध्ययन में राज्यों, केंद्रशासित प्रदेशों का आकलन और केंद्रीय मंत्रालयों की ई-गवर्नेंस सेवा पर ध्यान केंद्रित किया जाता है।
 - एनईएसडीए संबंधित सरकारों को नागरिक केंद्रित सेवाओं के वितरण में सुधार करने में मदद करता है और सभी राज्यों, केंद्रशासित प्रदेशों और केंद्रीय मंत्रालयों के अनुसरण के लिए देश भर में सर्वोत्तमतौर-तरीकों को साझा करता है।
- प्रशासनिक सुधार एवं लोक शिकायत विभाग ने जनवरी 2021 में एनईएसडीए अध्ययन के दूसरे संस्करण की शुरुआत की।
 - एनईएसडीए 2021 टांचे को मार्च 2021 से मई 2021 तक राज्यों, केंद्रशासित प्रदेशों और केंद्रीय मंत्रालयों के साथ कई परामर्श कार्यशालाओं के बाद अंतिम रूप दिया गया था।
 - एनईएसडीए 2021 पोर्टल की औपचारिक रूप से पूरी मूल्यांकन प्रक्रिया ऑनलाइन जून 2021 में शुरू की गई थी।
 - डेटा संग्रह, संश्लेषण और विश्लेषण प्रक्रियाएं अगले 12 महीनों में मई 2022 तक चलीं।

- नैसकॉम और केपीएमजी द्वारा समर्थित डीएआरपीजी टीम के अलावा, राज्य और केंद्रशासित प्रदेशों के 36 नोडल अधिकारी और केंद्रीय मंत्रालयों के 15 नोडल अधिकारियों ने एनईएसडीए 2021 के संचालन को सफल बनाया।
- एनईएसडीए 2021 रिपोर्ट के निष्कर्ष को अंतिम रूप देने के लिए देश भर से एक लाख से अधिक प्रतिक्रियाओं की समीक्षा की गई।
- एनईएसडीए 2021 में सात क्षेत्रों - वित्त, श्रम और रोजगार, शिक्षा, स्थानीय शासन और उपयोगिता सेवाएं, समाज कल्याण, पर्यावरण और पर्यटन क्षेत्रों से जुड़ी सेवाएं शामिल हैं।
- मूल्यांकन में प्रत्येक राज्यों और केंद्रशासित प्रदेशों के लिए 56 अनिवार्य सेवाओं और प्रमुख केंद्रीय मंत्रालयों के लिए 27 सेवाओं को शामिल किया गया।
- एनईएसडीए के दूसरे संस्करण में आठ राज्य / केंद्रशासित प्रदेश स्तर की सेवाएं और चार केंद्रीय मंत्रालय की सेवाएं शामिल हैं।
- एनईएसडीए 2019 में मूल्यांकन की गई राज्य / केंद्रशासित प्रदेश स्तर की पांच सेवाओं को अब केंद्रीय मंत्रालयों के माध्यम से शुरू किया जाता है।
- मूल्यांकन किए गए पोर्टलों को दो श्रेणियों में से एक में वर्गीकृत किया गया था।
- राज्य / केंद्रशासित प्रदेश / केंद्रीय मंत्रालय पोर्टल पहली श्रेणी में है, जो संबंधित सरकार का नामित पोर्टल सूचना और सेवा लिंक के लिए सिंगल विंडो एक्सेस प्रदान करता है।
 - इन पोर्टलों का मूल्यांकन चार मानकों पर किया गया था, जैसे पहुंच, सामग्री उपलब्धता, उपयोग में आसानी, और सूचना सुरक्षा तथा गोपनीयता।
 - दूसरी श्रेणी में राज्य / केंद्रशासित प्रदेश / केंद्रीय मंत्रालय सेवा पोर्टल शामिल हैं जो सेवाओं के डिजिटल वितरण को सुनिश्चित करते हैं और सेवा से संबंधित जानकारी प्रदान करते हैं।

- सेवा पोर्टलों का मूल्यांकन अतिरिक्त तीन मापदंडों पर किया गया, जैसे, अंतिम सेवा वितरण, एकीकृत सेवा वितरण और स्थिति तथा अनुरोध ट्रैकिंग।
- एनईएसडीए ने राज्यों और केंद्रशासित प्रदेशों के सुशासन सूचकांक 2021 समूह का अनुसरण किया है।
- उत्तर-पूर्व और पहाड़ी राज्य पहला समूह बनाते हैं जबकि केंद्रशासित प्रदेश दूसरा समूह बनाते हैं।
 - भारत के अन्य राज्यों को शेष राज्य - समूह ए और शेष राज्य - समूह बी के रूप में दो राज्यों में वर्गीकृत किया गया है।
- एनईएसडीए 2021 के अनुसार देश भर में ई-गवर्नेंस सेवाओं में प्रगति हुई है।
 - राज्यों और केंद्रशासित प्रदेशों ने एकीकृत राज्य / केंद्रशासित प्रदेशों के पोर्टलों के निर्माण और उनके सेवा पोर्टलों पर प्रदान की जाने वाली सेवाओं की संख्या बढ़ाने के लिए एनईएसडीए 2019 की सिफारिशों को लागू करने का प्रयास किया है।
 - इसके अलावा, महामारी के समय में शासन ने वीपीएन जैसे सुरक्षा उपायों को आवश्यक बना दिया, घर से काम करने सहित लचीली कामकाजी नीतियां, और कई नए ऐप का विकास, जो नागरिकों और सरकारों को प्रौद्योगिकी के उपयोग के माध्यम से करीब लाते हैं, और समय पर घर तक सेवाएं प्रदान करते हैं।

देश के ई-गवर्नेंस परिदृश्य में सुधार को निम्नलिखित मुख्य बातों में संक्षेपित किया जा सकता है -

- ई-सेवा वितरण में वृद्धि
- ई-सेवाओं के वितरण के लिए एकीकृत/केंद्रीकृत पोर्टलों के उपयोग में वृद्धि

- आकलन पैरामीटर स्कोर में सुधार
- एनईएसडीए 2021 में, 2019 में 872 की तुलना में सभी राज्यों और केंद्रशासित प्रदेशों में 1400 सेवाओं का मूल्यांकन किया गया जिनमें 60 प्रतिशत से अधिक की वृद्धि हुई है।
 - अध्ययन के दौरान किए गए राष्ट्रव्यापी नागरिक सर्वेक्षण के 74 प्रतिशत उत्तरदाताओं ने कहा कि वे राज्यों और केंद्रशासित प्रदेशों द्वारा प्रदान की जाने वाली ई-सेवाओं से संतुष्ट हैं।
 - वित्त और स्थानीय शासन की ई-सेवाएं नागरिकों द्वारा सबसे अधिक उपयोग की गईं।
 - एकल साइलो विभागीय पोर्टलों से एकीकृत/केंद्रीकृत पोर्टलों में स्थानांतरित होने वाली ई-सेवा वितरण की बढ़ती प्रवृत्ति के परिणामस्वरूप नागरिक काफी संतुष्ट हुए हैं।
- एनईएसडीए 2021 के निष्कर्ष नागरिक केंद्रितता और बेंचमार्किंग गवर्नेंस की दिशा में ई-सेवाओं की यात्रा को प्रदर्शित करते हैं।
 - देश भर की सरकारों ने एकीकृत सेवा वितरण पर अधिक जोर दिया है जिसके कारण एकीकृत/केंद्रीकृत पोर्टलों के माध्यम से अधिक संख्या में ई-सेवाओं की पेशकश की जा रही है।
- ये पोर्टल सेवाओं तक एकीकृत पहुंच प्रदान करते हैं, पहुंच और उपयोगिता में सुधार करते हैं।
- वे उपयोगकर्ताओं को एक समान डिजिटल अनुभव प्रदान करते हैं, सहज ज्ञानयुक्त नेविगेशन, समान रूप और अनुभव, बेहतर सामग्री उपलब्धता, मजबूत सूचना सुरक्षा और गोपनीयता तंत्र के माध्यम से उपयोगको आसान बनाते हैं।
 - इन कारकों के कारण सभी मूल्यांकन मापदंडों में अंकों में वृद्धि हुई है।

- सभी मानकों और सभी स्तरों पर स्कोर में समग्र सुधार देखा गया है, जिसमें सूचना सुरक्षा और गोपनीयता सभी पोर्टलों में सबसे बेहतर पैरामीटर है। केंद्रीय मंत्रालय के पोर्टलों में 4 पोर्टलों के स्कोर में सुधार हुआ है।
- केंद्रीय मंत्रालय सेवा पोर्टलों में, 6 पोर्टलों के स्कोर में सुधार हुआ है।
 - राज्यों और केंद्रशासित प्रदेशों में, राज्य / केंद्रशासित प्रदेशों के 28 पोर्टलों और राज्य / केंद्रशासित प्रदेश सेवा पोर्टलों के 22 के स्कोर में सुधार हुआ है।
- नोट: 2021 में, केंद्रशासित प्रदेश लक्षद्वीप और दादरा और नगर हवेली और दमन और दीव ने अपने यूटी पोर्टलों के मूल्यांकन के लिए पर्याप्त डेटा प्रदान नहीं किया है।
- पूर्वोत्तर और पहाड़ी राज्यों में, मेघालय और नगालैंड सभी मूल्यांकन मानकों में 90 प्रतिशत से अधिक के समग्र अनुपालन के साथ प्रमुख राज्य पोर्टल हैं।
- केंद्रशासित प्रदेशों में, जम्मू और कश्मीर लगभग 90 प्रतिशत के समग्र अनुपालन के साथ सर्वोच्च स्थान पर है।
- शेष राज्यों में, केरल, ओडिशा, तमिलनाडु, पंजाब, कर्नाटक और उत्तर प्रदेश में 85 प्रतिशत से अधिक का अनुपालन था। सभी राज्यों और केंद्रशासित प्रदेशों में, केरल का समग्र अनुपालन स्कोर उच्चतम था।

राज्य/केंद्रशासित प्रदेश सेवा पोर्टलों की रैंकिंग इस प्रकार है:

- नोट: 2021 में, केंद्रशासित प्रदेश लक्षद्वीप ने अपने यूटी सेवा पोर्टलों के मूल्यांकन के लिए पर्याप्त डेटा प्रदान नहीं किया है और इसलिए इसे विश्लेषण के लिए नहीं माना जाता है।
- पूर्वोत्तर और पहाड़ी राज्यों के लिए सेवा पोर्टलों में, मेघालय और त्रिपुरा के उच्चतम रैंकिंग वाले राज्यों ने एनईएसडीए 2019 की तुलना में सभी छह क्षेत्रों में सुधार दिखाया।

- केंद्रशासित प्रदेशों की श्रेणी में, जम्मू-कश्मीर का पहली बार एनईएसडीए 2021 में मूल्यांकन किया गया था और छह क्षेत्रों के लिए सभी केंद्रशासित प्रदेशों में उच्चतम स्कोर किया गया था।
- शेष राज्यों में, 2019 की तुलना में 2021 में तमिलनाडु के समग्र स्कोर में सबसे अधिक वृद्धि हुई।
 - आंध्र प्रदेश, केरल, पंजाब, गोवा और ओडिशा ने भी अपने सेवा पोर्टलों के अनुपालन में 100 प्रतिशत सुधार किया।
- पंजाब, तमिलनाडु और राजस्थान अपने सेवा पोर्टलों के लिए सभी मानकों में 75 प्रतिशत से अधिक के अनुपालन के साथ अग्रणी राज्य हैं।

केंद्रीय मंत्रालयों की रैंकिंग इस प्रकार है:

- नोट: सामाजिक न्याय और अधिकारिता मंत्रालय ने 2021 में अपने सेवा पोर्टल के मूल्यांकन के लिए पर्याप्त डेटा उपलब्ध नहीं कराया है।
- केंद्रीय मंत्रालयों में गृह मंत्रालय, ग्रामीण विकास, शिक्षा और पर्यावरण, वन और जलवायु परिवर्तन सभी मूल्यांकन मानकों में 80 प्रतिशत से अधिक के समग्र अनुपालन के साथ प्रमुख मंत्रालय पोर्टल हैं।
 - गृह मंत्रालय के पोर्टल का समग्र अनुपालन स्कोर उच्चतम था।
 - सेंट्रल पब्लिक प्रोक्योरमेंट पोर्टल, डिजिटल पुलिस पोर्टल, और भविष्य पोर्टल सभी मूल्यांकन मानकों में 85 प्रतिशत से अधिक के समग्र अनुपालन के साथ प्रमुख मंत्रालय सेवा पोर्टल हैं।

- एनईएसडीए 2021 की रिपोर्ट राज्यों और केंद्रशासित प्रदेशों के एकीकृत सेवा वितरण पोर्टलों के पर्याप्त उदाहरण प्रस्तुत करती है जो नागरिकों को विभिन्न सरकारी सेवाओं के लिए एक एकीकृत पहुंच बिंदु प्रदान करते हैं।
- रिपोर्ट में केंद्रीय मंत्रालयों के कुछ पोर्टल भी शामिल हैं जो सामान्य सेवाओं तक आसान पहुंच प्रदान करते हैं और सार्वभौमिक रूप से सुलभ डिजिटल संसाधन बनाते हैं।
- सेवा वितरण के लिए विभिन्न जिला प्रशासनों की पहल को अंतिम छोर के नागरिकों तक पहुंचाने के मानक को भी रिपोर्ट में शामिल किया गया है।
- रिपोर्ट के इस संस्करण में डिजिटल इंडिया कार्यक्रम के तहत शुरू किए गए उपायों पर भी प्रकाश डाला गया है।
- जबकि एनईएसडीए 2021 ने पूरे भारत में ई-सेवा उत्कृष्टता की यात्रा के लिए उत्साहजनक निष्कर्ष प्रदान किए हैं, डिजिटल सेवा वितरण में सुधार की गुंजाइश बनी हुई है।
- एनईएसडीए 2021 रिपोर्ट में ई-गवर्नेंस सेवा वितरण की गहराई और प्रभावशीलता में और सुधार के लिए सुझाव भी दिए गए हैं।
- मूल्यांकन मानकों में सुधार करने और वैश्विक डिजिटल सरकारी रुझानों से सीखने को भी शामिल किया गया है।
- भविष्य में, इनमें से कुछ सिफारिशों को वैश्विक डिजिटल सरकार की सर्वोत्तम प्रथाओं के साथ ई-सेवा वितरण के संरेखण को प्रोत्साहित करने के लिए मूल्यांकन मापदंडों के रूप में शामिल किया जा सकता है।
- एनईएसडीए द्वारा दिखाई गई प्रगति डिजिटल इंडिया के विजनके अनुरूप है।

- इसलिए प्रशासनिक सुधार और लोक शिकायत विभाग (डीएआरपीजी) का इरादा 2023 में एनईएसडीए के अगले संस्करण का संचालन करने का है।

प्रारंभिक एवं मुख्य परीक्षा की दृष्टि से कुछ महत्वपूर्ण तथ्य:

आज इससे सम्बंधित कोई समाचार नहीं हैं।

